

2. கல்விப் பொதுத் தராதர (உயர் தர) பரீட்சையில் விஞ்ஞானம்/கணிதம்/தொழில்நுட்பவியல் பாடத் துறைகளுக்குரிய மூன்று பாடங்களில் (03) (பொதுச் சாதாரண பரீட்சை தவிர்ந்து) ஒரே தடவையில் சித்தியடைந்திருத்தல். பழைய பாடத்திட்டத்தில் மூன்று பாடங்களில் ஒரே தடவையில் சித்தியடைந்திருத்தல் போதுமானது.

04. தொழில் தகைமைகள் :

மூன்றாம் நிலை மற்றும் தொழிற்கல்வி ஆணைக்குழுவினால் ஏற்றுக் கொள்ளப்படுகின்ற தொலைத் தொடர்பு அல்லது வானொலி நடவடிக்கை பற்றிய தேசிய தொழில் தகைமை (N.V.Q) ஐந்தாம் (5) மட்டத்திற்குள் உள்ளடங்குகின்ற பாடநெறி ஒன்றை வெற்றிகரமாக பூர்த்திசெய்து சான்றிதழ் பெற்றிருத்தல்.

05. அனுபவம்: ஏற்புடையதன்று

06. உடல் தகைமைகள்:

ஒவ்வொரு விண்ணப்பதாரியும் இலங்கையின் எப்பிரதேசத்திலும் (இலங்கை நிலப்பரப்பிற்குரிய தீவுகள் உட்பட) சேவையாற்றுவதற்கும், பதவியின் கடமைகளை நிறைவேற்றுவதற்கும் போதுமான உடல் மற்றும் உளத் தகுதியை பெற்றிருத்தல் வேண்டும்.

07. வேறு தகைமைகள்:

- ஒவ்வொரு விண்ணப்பதாரியும் இலங்கைப் பிரதேசயாமிருத்தல் வேண்டும்.
- விண்ணப்பதாரிகள் சிறந்தகுணம் கொண்டவர்களாயிருத்தல் வேண்டும்.
- பதவிக்கு ஆட்சேர்ப்புச் செய்வதற்கு அவசியமான தகைமைகளை விண்ணப்பம் கோரும் அறிவித்தலில் குறிப்பிடப்படுகின்ற முடிவுத் திகதிக்கு முன்னர் எல்லா வகையிலும் பூர்த்தி செய்திருத்தல் வேண்டும்.
- தற்போது அரசாங்க சேவையில் உள்ளவர்கள், அரசாங்க சேவைகள் ஆணைக்குழு சுற்றறிக்கை இலக்கம் 01/2020 இல் குறிப்பிடப்படும் விதிமுறைகளுக்கு இணங்க ஒழுக்காற்று தண்டனையொன்று பெற்றிராதிருத்தல் வேண்டும்.

08. வயது எல்லை:

விண்ணப்பமுடிவுத் திகதிக்கு 18 வயதுக்கு குறையாது மற்றும் 35 வயதிற்கு மேற்படாதிருத்தல் வேண்டும். (அதற்கமைவாக வயது தொடர்பான தகைமை பூர்த்தி செய்யப்படுவதற்கு 2007.07.25 ஆம் திகதி அல்லது அதற்கு முன்னர் மற்றும் 1990.07.25 ஆம் திகதி அல்லது அதற்குப் பின்னர் பிறந்திருத்தல் வேண்டும்.)

09. ஆட்சேர்ப்பு முறைமை:

எழுத்துப் பரீட்சையொன்றின் பெறுபேறுகளின் அடிப்படையில் உயர் புள்ளிகளை பெற்றுக் கொள்கின்ற பரீட்சார்த்திகளுக்கிடையில் வெற்றிடங்களின் எண்ணிக்கைக்கு சமமான எண்ணிக்கையானோர் சாதாரண நேர்முகத் தேர்வு ஒன்றுக்கு அழைக்கப்பட்டு இணைத்துக் கொள்ளப்படுவர்.

(அ) ஆட்சேர்ப்பிற்கான போட்டிப் பரீட்சை சிங்களம், தமிழ் மற்றும் ஆங்கில மொழிகளில் மாத்திரம் நடாத்தப்படும்.

(ஆ) ஆட்சேர்ப்பிற்கான போட்டிப் பரீட்சையில் விண்ணப்பதாரி ஒருவர் தான் கோரிய ஊடகமொழியில் அனைத்து வினாப்பத்திரங்களுக்கும் விடையளித்தல் வேண்டுமென்பதுடன், விண்ணப்பப்படிவத்தில் குறிப்பிடும் மொழி ஊடகத்தை மாற்றுவதற்கு அனுமதியளிக்கப்படமாட்டாது.

10. எழுத்துப் பரீட்சை:

தரம் III இற்கு

பாடங்கள்	காலம்	உயர் புள்ளிகள்	தேர்ச்சிப் புள்ளிகள்
1. நுண்ணறிவு	01 மணித்தியாலம்	100	40
2. பொதுஅறிவு	01 மணித்தியாலம்	100	40
3. விடயம் சார் தொழில்நுட்ப அறிவு	01 1/4 மணித்தியாலம்	100	40

பாடத்திட்டம் கீழ் காட்டப்பட்டுள்ளது.

வினாப்பத்திரத்தின்	பாடத்திட்டம்
நுண்ணறிவு	எண்திறன், பிரச்சினை தீர்த்தல், பகுத்தறியும் திறன் மற்றும் பொது அறிவு ஆகிய தலைப்புகளின் கீழ் தயாரிக்கப்பட்ட விடயம் சார் பஸ்தேர்வு வினாப்பத்திரம் ஒன்றாகும். அனைத்து வினாக்களிற் கும் விடையளித்தல் வேண்டும். (காலம் 01 மணித்தியாலம்)
பொது அறிவு	இலங்கை, உலகளாவிய நிதியியல், பொருளியல், வணிக, அரசியல், சர்வதேச தொடர்புகள், முகாமைத்தும், விஞ்ஞானமும் தொழிநுட்பமும், கல்வி, சுகாதாரம், விளையாட்டு, சுற்றாடல், சமூக கலாச்சாரம் போன்ற துறைகளின் முக்கிய நிகழ்வுகள் தொடர்பாகவும் விசேஷமாக உள்நாட்டு மற்றும் வெளிநாட்டு கடற்றொழில் துறை தொடர்பான அடிப்படை அறிவை அளவிடுவதற்காகவும் தயாரிக்கப்படுகின்ற பஸ்தேர்வு வினாக்களிற் கு விடையளித்தல் வேண்டும். (காலம் 01 மணித்தியாலம்)
விடயம் சார் தொழில்நுட்ப பரீட்சை	1. ரிசீவர் A. M. F. M .N. M. SSB. CW சுப்பர் ஹெட்ரோடைன் (superhetrodyne) பணிகளும் கட்டுப்பாடும் 2. டிரான்ஸ்மிட்டர் (வானலை பரப்பி) — CW, AM, FM ஒலிபரப்பு சமிக்ஞைகளை ஏற்றல், மோஸ் (MOS) சமிக்ஞைகளை அனுப்புதல், திறனை உருவாக்கும் படிநிலை, SWR-SWR மீட்டர் பயன்பாட்டின் முக்கியத்துவம், ஹாமோனிக் மற்றும் போலிக் கதிர்வீச்சு 3. பரிமாற்றக் கோடுகள் மற்றும் குறிப்புகள் குறுக்கான மற்றும் இணையான வழித்தடைகள் 4. தீவிரம் செங்குத்து, இரட்டை, தீவிர இலாபம், உயரத்தின் தாக்கம், முனைவாக்கம் 5. அலை பரவல் அயனியாக்கம், அயன் கோளத்தின் அடுக்குகள், சூரியப் புள்ளிகள், MUF, LUF, OTF கட்ட எண், பாய்ச்சல் தூரம், பாய்ச்சல் வலயம், பயனுள்ள உயரம், வானலைகள், நேரடி அலைகுறைப்பு. 6. செய்திப் பரிமாற்றத்தின் அங்கங்கள் சைன் அலை, அலை நேரம், அதிர்வெண், ஸ்பீக்கர், மைக்ரோபோன், அளவீடு, பல்வேறு எதிர் நடவடிக்கைகள், டெசிபெல், பற்றரி பராமரிப்புதடை, திறன்வலு மற்றும் சாய்வு 7. அளவீட்டு உபகரணம் VOM வெப்பமின் இணைப்புமானி, வால்வு வோல்ட்று மானி, அழுத்தமானி, SWR மானி, RF வோல்ட்றுமானி, மெகர் (மின்காப்பளவி) 8. சுற்றுகள் மற்றும் பாகங்கள் டிரான்ஸிஸ்டர் இயக்குவதற்கான அடிப்படைகள், டிரான்ஸிஸ்டர் புல விளைவு, உலோக ஒக்கைட் குறைகடத்தி டிரான்ஸிஸ்டர்கள், வால்வுள்ள AF மற்றும் RF ஒலிபரப்பு இயந்திரங்களின் எளிய சுற்றுக்களும் அடிப்படை சுற்றுக்களின் பணிகளும், ஒஸிலேட்டர் (அலையியற்றி), கலக்கி, பிழைகள், வலு விநியோக அதிர்வெண் கோப்பாக்கம் தொடர்பான அறிவு பரிசோதிக்கப்படும். (காலம் 01 ¼ மணித்தியாலம்)

11. பொது நேர்முகத் தேர்வு : ஏற்புடையது

12. பரீட்சைக் கட்டணம் :

பரீட்சைக் கட்டணம் ரூ. 600.00 ஆகும். கட்டணம் செலுத்தும் போது நிகழ்நிலை அமைப்பினுடாக வழங்கப்படுகின்ற பின்வரும் கட்டணக் கொடுப்பனவு முறைகளின் மூலம் மாத்திரமே கொடுப்பனவு செய்தல் வேண்டும் :

- i. ஏதேனும் வங்கிக் கடனட்டை மூலம் (Any Bank Credit Card)
- ii. இணைய வழிக் கொடுப்பனவு வசதியுள்ள ஏதேனும் வங்கிப் பற்று அட்டை மூலம் (Any Bank Debit Card with the Facility of Internet Transactions)
- iii. இலங்கை வங்கியின் நிகழ்நிலை வங்கி முறை (Online Banking Method of Bank of Ceylon)
- iv. ஏதேனும் இலங்கை வங்கிக் கிளை ஒன்றின் மூலம் (Any Branch of the Bank of Ceylon)

குறிப்பு :

- (அ) மேற்குறிப்பிட்ட முறைகளின் மூலம் கொடுப்பனவு செய்யும் விதம் பற்றிய அறிவுறுத்தல்கள் இணையத்தில் பரீட்சை தொடர்பான தொழில்நுட்ப அறிவுறுத்தல்களின் கீழ் வெளியிடப்பட்டுள்ளது.
- (ஆ) கொடுப்பனவு கிடைக்கப் பெற்றதாக குறுஞ்செய்தி (SMS) மூலமாக அல்லது மின்னஞ்சல் மூலமாக அறிவிக்கப்படும். பரீட்சைக்கான மொத்தப் பணத்தையும் செலுத்த வேண்டுமென்பதுடன் பரீட்சைக் கட்டணத்தை குறைவாக அல்லது அதிகமாக செலுத்தியுள்ள விண்ணப்பங்கள் நிராகரிக்கப்படும். மேற்குறிப்பிட்ட கொடுப்பனவு முறைகள் மூலம் பரீட்சைக் கட்டணம் செலுத்தும் போது ஏற்படுகின்ற சிக்கல்கள் தொடர்பில் இலங்கைப் பரீட்சைகள் திணைக்களம் பொறுப்பேற்க மாட்டாது.
- (இ) பரீட்சைக்காக செலுத்தப்படும் பணத்தை எக்காரணத்திற்காகவும் மீளச் செலுத்தவோ வேறு பரீட்சையொன்றிற்காக மாற்றம் செய்யவோ முடியாது.

13. விண்ணப்பிக்கும் முறை:

நிகழ்நிலை (Online) பரீட்சை விண்ணப்பப்படிவத்தை ஆங்கில மொழியில் மாத்திரமே பூர்த்தி செய்தல் வேண்டும். விண்ணப்பதாரியினால் நிகழ்நிலையூடாக சமர்ப்பிக்கப்படுகின்ற விண்ணப்பப்படிவம் திணைக்களத்தினால் ஏற்றுக் கொள்ளப்பட்டது/ஏற்றுக்கொள்ளப்படவில்லை என்பது தொகுதியினுள் உள்ளுழைவதற்கு பயன்படுத்தப்படுகின்ற தொலைபேசி எண்ணிற்கு குறுஞ்செய்தி (SMS) ஒன்றின் மூலமோ மின்னஞ்சல் (E-mail) செய்தியாகவோ அறியத்தரப்படும். நிகழ்நிலை விண்ணப்பப்படிவத்தை பூர்த்தி செய்வதற்கு முன்னர் பரீட்சைக்கு விண்ணப்பிப்பதற்காக தயாரிக்கப்பட்டுள்ள அறிவுறுத்தற் படிவத்தை (Instructions) தரவிருக்கம் செய்து கொள்க. விண்ணப்பப்படிவத்தை பூர்த்தி செய்யும் போது அவ்வுறிவுறுத்தல்களை ஒழுங்காக பின்பற்றுக. விண்ணப்பப்படிவத்தின் அச்சுப்பிரதியொன்றை பெற்றதன் பின்னர் அதில் செய்யப்படுகின்ற எவ்வித திருத்தமும் ஏற்றுக்கொள்ளப்படமாட்டாது. பூர்த்தி செய்யப்படாத விண்ணப்பப்படிவங்கள் அறிவித்தல் எதுவுமின்றி நிராகரிக்கப்படும். விண்ணப்ப முடிவுத் திகதிக்குப் பின்னர் கிடைக்கப் பெறும் விண்ணப்பங்கள் ஏற்றுக் கொள்ளப்படமாட்டாது.

14. பரீட்சைக்கு பிரவேசித்தல்:

- (அ) வர்த்தமானி அறிவிப்பில் குறிப்பிடப்பட்ட தகைமைகளுடையவர்கள் மாத்திரமே விண்ணப்பித்துள்ளனர் என்ற அனுமானத்தின் அடிப்படையில் அறிவித்தலில் குறிப்பிடப்பட்டுள்ள வயதெல்லையினுள் உள்ள, விண்ணப்ப முடிவுத் திகதிக்கு முன்னர் உரிய பரீட்சைக் கட்டணத்தை செலுத்தி சரியாக பூர்த்தி செய்யப்பட்ட விண்ணப்பப்படிவத்தை அனுப்பியுள்ள விண்ணப்பதாரிகளுக்கு பரீட்சைகள் ஆணையாளர் நாயகத்தினால் அனுமதி அட்டைகள் வழங்கப்படும். விண்ணப்பதாரிகளுக்கு அனுமதி அட்டைகள் வழங்கப்பட்டவுடன் அது தொடர்பான அறிவித்தலொன்று இலங்கை பரீட்சைகள் திணைக்கள இணையத்தளத்தில் வெளியிடப்படும். அறிவித்தல் வெளியிடப்பட்டு 2 அல்லது 3 நாட்களின் பின்னரும் அனுமதி அட்டை கிடைக்காவிடின் அது தொடர்பாக பரீட்சைகள் திணைக்களத்திற்கு அறியத்தருதல் வேண்டும். அதில் விண்ணப்பதாரியின் முழுப்பெயர், முகவரி, தேசிய ஆளடையாள அட்டை இலக்கம் மற்றும் பரீட்சையின் பெயர் என்பன குறிப்பிடப்படல் வேண்டுமென்பதுடன், விண்ணப்பதாரி தம்வசம் வைத்திருந்த விண்ணப்பப்படிவத்தின் பிரதி, பரீட்சைக் கட்டணம் செலுத்திய பற்றுச்சீட்டின் பிரதிமற்றும் விண்ணப்பப் படிவத்தை தபால் செய்யும் போது பதிவு செய்யப்பட்ட பற்றுச்சீட்டு என்பவற்றை தம்வசம் வைத்திருத்தல் அவசியமாகும். கொழும்பிற்கு அப்பாலுள்ள விண்ணப்பதாரிகள் தொலைநகல் மூலம் அனுமதி அட்டையின் பிரதியொன்றை பெற்றுக் கொள்வதற்காக விண்ணப்பதாரியின் தொலைநகல் இலக்கமொன்றுடன் மேற்குறிப்பிட்ட தகவல்களை உள்ளடக்கிய கடிதமொன்றை அறிவித்தலில் குறிப்பிடப்பட்டுள்ள தொலைநகல் இலக்கத்திற்கு அனுப்பி விசாரிப்பது பயனுள்ளதாகும். பரீட்சைக்குத் தோற்றும் விண்ணப்பதாரி ஒருவர் சரியான முறையில் கையொப்பத்தை உறுதிப்படுத்திய தனது அனுமதி அட்டை பரீட்சை மண்டப அதிபரிடம் சமர்ப்பித்தல் வேண்டும். தனது அனுமதி அட்டை சமர்ப்பிக்காத விண்ணப்பதாரிகள் பரீட்சைக்குத் தோற்றுவதற்கு அனுமதிக்கப்படமாட்டார்கள்.

(ஆ) விண்ணப்பதாரியொருவர் தனக்குரிய பரீட்சை மண்டபத்திலேயே பரீட்சை எழுத வேண்டுமென்பதுடன், ஒவ்வொரு விண்ணப்பதாரியும் உரிய பரீட்சை மண்டபத்தில் பரீட்சை எழுதுகின்ற முதல் நாளில் மண்டப அதிபரிடம் கையொப்பத்தை உறுதிப்படுத்திய அனுமதி அட்டையை ஒப்படைத்தல் வேண்டும். ஒவ்வொரு விண்ணப்பதாரியும் பரீட்சை தொடர்பாக பின்பற்ற வேண்டிய விதிகளின் தொகுப்பொன்று இவ்வறிவித்தலில் வெளியிடப்பட்டுள்ளது.

(இ) விண்ணப்பதாரியொருவருக்கு அனுமதி அட்டை வழங்குதலானது அவர் பரீட்சைக்குத் தோற்றுவதற்கான தகுதிகளை பூர்த்திசெய்துள்ளதற்கான அங்கீகாரமாக கருதப்படல் கூடாது.

(ஈ) பரீட்சையை நடாத்துவது தொடர்பாக பரீட்சை ஆணையாளர் நாயகத்தினால் விதிக்கப்பட்ட விதிகள் மீறப்படின் பரீட்சைகள் ஆணையாளரினால் விதிக்கப்படுகின்ற தண்டனையொன்றிற்கு உள்ளாதல் வேண்டியேற்படலாம்.

15. விண்ணப்பதாரியின் ஆளடையாளம்:

விண்ணப்பதாரர்கள் பரீட்சை மண்டபத்தினுள் தாம் தோற்றுகின்ற ஒவ்வொரு பாடத்திற்காகவும் மண்டப அதிபர் திருப்தியடையக்கூடிய சுய அடையாளத்தை உறுதி செய்தல் வேண்டும். அதற்காக கீழ்க் காட்டப்படும் எந்தவொரு ஆவணமும் ஏற்றுக்கொள்ளப்படும் :

- I. தேசிய ஆளடையாள அட்டை ;
- II. செல்லுபடியான கடவுச்சீட்டு ;
- III. செல்லுபடியான இலங்கை சாரதி அனுமதிப்பத்திரம்.

மேலும் விண்ணப்பதாரிகள் ஆளடையாளத்தை உறுதி செய்து கொள்ளக்கூடியவாறு முகம் மற்றும் இரு காதுகளை மறைக்காது பரீட்சை மண்டபத்தினுள் நுழைதல் வேண்டும். அவ்வாறு தமது ஆளடையாளத்தை உறுதிப்படுத்துவதை நிராகரிக்கின்ற விண்ணப்பதாரிகள் மண்டபத்தினுள் அனுமதிக்கப்பட மாட்டார்கள். இன்னும் பரீட்சை மண்டபத்திற்குள் நுழைந்ததிலிருந்து பரீட்சை முடிவடைந்து வெளியேறும் வரை பரீட்சை அதிகாரிகள் விண்ணப்பதாரியை அடையாளங் காண முடியுமானவாறு முகம் மற்றும் இரு காதுகளை மறைக்காதிருத்தல் வேண்டும்.

16. கவனிக்க வேண்டியவை:

அ. கேட்கப்படும் சந்தர்ப்பத்தில் ஆவணங்களை சமர்ப்பிப்பதற்கு தவறுகின்ற விண்ணப்பதாரிகளின் விண்ணப்பங்கள் பரிசீலிக்கப்பட மாட்டாது.

ஆ. தற்போது அரசாங்க / மாகாண அரசாங்க சேவையில் உள்ள விண்ணப்பதாரிகள் தனது தனிப்பட்ட கோப்பினுள் சேர்ப்பதற்காக விண்ணப்பப்படிவத்தின் பிரதியொன்றை நிறுவனத் தலைவரிடம் ஒப்படைத்தல் வேண்டும். அத்துடன் நேர்முகத் தேர்விற்காக அழைக்கப்படுகின்ற சந்தர்ப்பத்தில் நிறுவனத் தலைவரினால் அத்தாட்சிப்படுத்தப்பட்ட விண்ணப்பப்படிவத்தின் பிரதியொன்றையும் சேவையை உறுதிப்படுத்தும் கடிதமொன்றையும் சமர்ப்பித்தல் வேண்டும்.

17. நியமனத்திற்காக தெரிவு செய்தல்:

எழுத்துப் பரீட்சையின் பெறுபேறுகளினடிப்படையில் உயர் மதிப்பெண்களை பெறுகின்ற பரீட்சார்த்திகளுக்கிடையில் வெற்றிடங்களின் எண்ணிக்கைக்கு சமமான எண்ணிக்கையானோர் நேர்முகத் தேர்விற்கு அழைக்கப்பட்டு இணைத்துக் கொள்ளப்படுவர். பொது நேர்முகத் தேர்விற்கு புள்ளிகள் வழங்கப்படமாட்டாது. பதவிகளுக்குரிய அலுவலர்களை இணைத்துக் கொள்ளும் போது தகைமைகள், சான்றிதழ்கள், ஆரோக்கிய நிலை என்பவற்றை பரீட்சிப்பதற்காக மாத்திரமே நேர்முகத் தேர்விற்கு உட்படுத்தப்படுகின்றனர்.

18. பெறுபேறுகளை வெளியிடுதல்:

தொடர்புடைய பெறுபேற்று ஆவணம் “பணிப்பாளர் நாயகம், கடற்றொழில் மற்றும் நீரியல் வளங்கள் திணைக்களம்” இடம் ஒப்படைக்கப்படுவதுடன் பரீட்சைக்குத் தோற்றிய சகல பரீட்சார்த்திகளுக்கும் தனிப்பட்ட முறையில் பெறுபேறுகள் அறிவிக்கப்படும் அல்லது www.results.exams.gov.lk இணையத்தளத்தில் பரீட்சைகள் ஆணையாளர் நாயகத்தினால் வெளியிடப்படும்.

19. போலியான தகவல்களை வழங்குதல்:

விண்ணப்பதாரியொருவர் தகைமையற்றவரென வெளிப்படுத்தப்படுமிடத்து பரீட்சைக்கு முன்னர் அல்லது பரீட்சையின் போது அல்லது பரீட்சையின் பின்னர் அல்லது எச்சந்தர்ப்பத்திலேனும் அவருடைய விண்ணப்பத்தை இரத்துச் செய்வதற்கு இடமுண்டு. விண்ணப்பதாரியொருவர் சமர்ப்பித்துள்ள யாதேனுமொரு விடயம் அது பொய்யானதென்பதை அறிந்தே சமர்ப்பித்திருப்பதாக வெளிப்படுத்தப்படின அல்லது ஏதேனும் முக்கியமான விடயமொன்றை வேண்டுமென்றே மறைத்திருப்பின் அவர் அரசாங்க சேவையிலிருந்து பணிநீக்கம் செய்யப்படுவதற்கு இடமுண்டு. இவ்வொழுங்கு விதிகளில் கருதப்பட்டிராத விடயங்கள் தொடர்பாக அரசாங்க சேவைகள் ஆணைக்குழுவின் தீர்மானத்தின்படி நடவடிக்கை எடுக்கப்படும்.

20. சிங்களம், தமிழ் மற்றும் ஆங்கில மொழிகளில் வெளியிடப்படும் இவ்வறிவித்தலில் ஒவ்வொரு மொழி வெளியீட்டிலும் ஏதேனும் ஒவ்வாமை/பொருத்தமின்மைகள் ஏற்படின் சிங்கள மொழி மூல அறிவித்தல் வலுவானதாகும்.

சுசந்த கஹவத்த,
 பணிப்பாளர் நாயகம்.

கடற்றொழில் மற்றும் நீரியல் வளங்கள் திணைக்களம்,
 மாளிகாவத்தை,
 கொழும்பு 10,
 2025.06.19.

6-189

கடற்றொழில் நீரியல் மற்றும் கடல் வளங்கள் அமைச்சு

கடற்றொழில் மற்றும் நீரியல் வளங்கள் திணைக்களத்தில் (இணை அலுவலர் சேவை வகை) கடற்றொழில் அலுவலர் தரம் III இற்கு திறந்த அடிப்படையில் ஆட்சேர்ப்பு செய்வதற்கான போட்டிப் பரீட்சை 2024/2025

கடற்றொழில் மற்றும் நீரியல் வளங்கள் திணைக்களத்தில் (இணை அலுவலர் சேவை வகை) கடற்றொழில் அலுவலர் தரம் III இல் காணப்படும் வெற்றிடங்களை நிரப்புவதற்கு திறந்த அடிப்படையில் ஆட்சேர்ப்பு செய்வதற்கான விண்ணப்பங்கள் கோரப்படுகின்றன. ஆட்சேர்ப்பானது போட்டிப் பரீட்சையின் புள்ளிகளினடிப்படையில் இடம்பெறுவதுடன் பரீட்சையானது பரீட்சைகள் ஆணையாளர் நாயகத்தினால் 2025, ஒற்றோபர் மாதம் கொழும்பில் நடாத்தப்படும்.

விண்ணப்பப்படிவமானது இலங்கைப் பரீட்சைகள் திணைக்களத்தின் www.doenets.lk இணையத்தளத்தில் “Our Services” இன் கீழுள்ள “Online Applications-Recruitment Exams” ஊடாக வெளியிடப்பட்டுள்ளதுடன் நிகழ்நிலை (Online) ஊடாக மாத்திரமே விண்ணப்பங்களை சமர்ப்பிக்க முடியும். 2025, யூன் மாதம் 27 ஆம் திகதி மு.ப 9.00 மணியிலிருந்து நிகழ்நிலை விண்ணப்பங்கள் ஏற்றுக்கொள்ளப்படும்.

விண்ணப்ப ஏற்பு முடிவுத் திகதி 2025, யூலை மாதம் 25 ஆகும்.

இப்பதவிக்கு விண்ணப்பங்கோரி 2024.02.02 ஆம் திகதிய வர்த்தமானியில் வெளியிடப்பட்ட அறிவித்தலின் படி விண்ணப்பதாரிகளினால் சமர்ப்பிக்கப்பட்டுள்ள விண்ணப்பங்களும் செல்லுபடியாகும்.

நாடு முழுவதும் அமைந்துள்ள 15 கரையோர மாவட்ட கடற்றொழில் அலுவலகங்களிலும் 149 கடற்றொழில் பரிசோதகர் பிரிவுகளிலும் காணப்படுகின்ற 115 வெற்றிடங்களை பூர்த்தி செய்வதற்காக இவ்வறிவித்தலில் குறிப்பிடப்பட்டுள்ள அவசியமான தகைமைகளை பூர்த்தி செய்கின்ற விண்ணப்பதாரிகளிடமிருந்து இத்தால் விண்ணப்பங்கள் கோரப்படுகின்றன. இப்பதவியின் கடமைகளில் கரையோரப் பிரதேசங்களில் களக்கடமைகள், சட்டவிரோத கடற்றொழில் நடவடிக்கைகளை கட்டுப்படுத்துதல், அதனுடன் தொடர்பான இரவு நேரக்கடமைகள் போன்றன உள்ளடங்கும்.